

Бр.-№ 05-206/13
08.07.2022 год.-viti
СКОПЈЕ ШКУР

ДОГОВОР

Бр. 08-5069/1

08-07-2022

Скопје

за јавна набавка на услуги од фиксна телефонија, интернет и телевизија

Склучен на ден _____ година помеѓу:

1. **ЈЗУ Универзитетска клиника за дерматологија Скопје** адреса: ул. Мајка Тереза 17 Скопје, претставувано од Директор Проф.Д-р Сузана Николовска, (во понатамошниот текст: **ДОГОВОРЕН ОРГАН**) и

2. **Друштво за комуникациски услуги А1 Македонија ДООЕЛ Скопје** со седиште на адреса Плошад „Пресвета Богородица“ бр.1, Скопје, претставувано Директор на бизнис и ИКТ продажба Стевчо Ристески (во понатамошниот текст: **НОСИТЕЛ НА НАБАВКАТА**)

ПРЕДМЕТ НА ДОГОВОРОТ

Член 1

Предмет на овој Договор е уредувањето на правата и обврските помеѓу **ЈЗУ Универзитетска клиника за дерматологија Скопје** од една страна како Договорен орган и **Друштво за комуникациски услуги А1 Македонија ДООЕЛ Скопје** од друга страна како Носител на набавката, а кои произлегуваат од склучувањето на овој Договор за јавна набавка на **фиксна телефонија, интернет и телевизија** за потребите на договорниот орган.

Договорот се склучува врз основа на прифатена понуда согласно тендерската документација поднесена од понудувачот (носител на набавката), по Огласот за доделување на договор за јавна набавка број **10846/2022** објавен веб страницата на Бирото за јавни набавки и Одлука за избор на најповолен понудувач број 05-206/10 од 07.07.2022 година за услуга за **фиксна телефонија, интернет и телевизија**, донесена од одговорното лице на договорниот орган.

Член 2

Со овој договор носителот на набавката му овозможува на договорниот орган пристап на јавната комуникациска мрежа и користење на јавните **фиксна телефонија, интернет и телевизија** дефинирани во тендерската документација од договорниот орган, согласно поднесената понуда дадена во прилозите на овој договор.

Со овој договор се регулираат меѓусебните права и обврски на носителот на набавката и договорниот орган, како договорни страни во согласност со: Законот за електронските комуникации и правилниците, прописите и стандардите донесени во согласност со Законот за електронските комуникации.

Услугите, основните и дополнителни услуги кои се предмет на овој договор како и цената се дефинирани во прилозите на овој договор и се негов составен дел.

Измена на одредена услуга се врши со взаемно потпишување на Анекс кон договорот, со кој се регулира измената.

Измената на адресата односно седиштето или друг битен елемент со кој се одредува идентификацијата на договорниот орган како субјект во правниот промет треба задолжително да биде пријавена кај носителот на набавката во рок од 15 дена од настанувањето на измената,

Во прилозите на овој договор може да се утврдуваат и посебни услови соодветни на воспоставените деловни односи помеѓу носителот на набавката и договорниот орган,

На барањата на Договорниот орган за вклучување или исклучување на дополнителни услуги, носителот на набавката има обврска да постапи најдоцна еден ден по поднесувањето на барањето.

ЦЕЛ НА ДОГОВОРОТ

Член 3

Целта на овој Договор е набавка на **фиксна телефонија, интернет и телевизија** за потребите на Договорниот орган, согласно поднесената понуда дадена во прилог на овој договор.

ПРАВА И ОБВРСКИ НА НОСИТЕЛОТ НА НАБАВКАТА

Член 4

Носителот на набавката се обврзува во согласност со применливите прописи од оваа област да:

- му обезбеди на договорниот орган добра и квалитетна услуга,
- обезбеди редовна и непрекината јавна фиксна комуникациска услуга, интернет и телевизија
- воведи ефикасни постапки и вложи максимални напори за да ја гарантира неповредливоста и доверливоста на комуникациите на договорниот орган, за зачувување на деловните тајни и личните податоци кои се однесуваат на договорниот орган согласно важечките прописи,
- го поддржува договорниот орган со совети и консултации околу изборот на видот на услуги и користење на одредени услуги,
- да постапи по пријава на дефект на претплатничка линија,
- да постапи по приговор за висина на сметка,
- доколку изврши измена на ценовникот согласно својата деловна политика да го известува договорниот орган,
- издава упатства и дава информации на претплатникот за користење на услугите, како и за обврските од претплатничкиот однос,
- е должен да го изврши пренесувањето на телефонските броеви, без прекин на фиксните комуникациски услуги.

Носителот на набавката има право во согласност со применливите прописи од оваа област:

- ако во роковите утврдени во договорот, договорниот орган не го уплати доспеаниот долг кон носителот на набавката, времено да го забрани пристапот до услугите, во овој случај договорниот орган е обврзан при повторно вклучување да ги плати трошоците за повторно активирање,
- да доставува редовно месечна фактура по кориснички број, корисник на фиксни комуникациски услуги, интернет и телевизија, поединечно со пресметан износ на ДДВ чиј процент за овој вид на услуги е утврден со закон,
- да засмета законска казнена камата од денот кога договорниот орган западнала во задоцнување со плаќањето на месечната фактура,
- во случај на повреда на одредбите на овој договор, за тоа да го извести носителот на набавката и да му определи разумен рок за исполнување на обврските предвидени со овој договор.

ПРАВА И ОБВРСКИ НА ДОГОВОРНИОТ ОРГАН

Член 5

Со засновање на претплатнички однос, договорниот орган има право во согласност со применливите прописи од оваа област:

- на промена на конфигурација како за зголемување, така и за намалување на бројот на претплатнички линии,
- да избере начин за користење на фиксните комуникациски услуги, интернет услуги и телевизиски услуги согласно усвоената понуда дадена во прилогот на овој договор,
- на приговор против одлуките или активностите на носителот на набавката во врска со пристапот до или обезбедување на услугите,

Договорниот орган има обврска во согласност со прописи од оваа област да:

- во рокот означен на сметката да ја плати издадената фактура за месечна претплата и користење на основните и дополнителни услуги, реализираниот сообраќај утврдени со ценовникот на носителот на набавката, како и ДДВ утврден со закон, при што фактурирањето на месечната претплата за основните услуги, како и претплатата за дополнителните услуги се врши однапред за секој месец,
- непримањето на сметката, не го ослободува договорниот орган од обврската да го плати долгуваниот износ на време. Во случај на не добивање на месечната сметка да се информира во специјализираните служби за грижа за корисниците на носителот на набавката и да побара изготвување на истата,
- да ги користи комуникациските услуги исклучиво за свои сопствени потреби и согласно нивната намена, да не вознемирува други корисници и да не ја користи за цели спротивни на законот, како и на условите содржани во овој договор,
- да не ги користи комуникациските капацитети, предмет на овој договор, за обезбедување јавни комуникациски услуги на трети лица, спротивно на условите содржани во законот и други правила и прописи и писмен договор со носителот на набавката,
- да го извести носителот на набавката за секоја промена на податоците потребни за склучување на овој договор. За штетите настанати со непочитување на оваа обврска, носителот на набавката не презема никаква одговорност,

- да се воздржува од било какви дејствија кои би ја довеле во опасност или би и нанеле штета на мрежата на носителот на набавката,
- ги почитува упатствата на носителот на набавката во поглед на користењето на услугите.

ЦЕНИ, РОК И НАЧИН НА ПЛАЌАЊЕ

Член 6

Вредноста на овој договор изнесува најмногу **180.000,00 денари без ДДВ, односно 212.400,00 денари со вклучено ДДВ.**

Вкупната вредност на овој договор дефинирана во став 1 е наменета за месечните претплати определени со техничката спецификација, и во истата вредност не се вклучени надоместоците кои Договорниот орган ќе има обврска да му ги надомести на Носителот на набавката по основ на надминување на реализираниот сообраќај вклучен во месечната претплата и дополнителните искористени услуги кои не се вклучени во месечната претплата.

Договорниот орган е должен да му исплатува на носителот на набавката износ во денари месечно по извршена услуга, во рок од 30 дена од доставување на фактура на адресата на договорниот орган.

Член 7

Сите трошоци за услугата преносливост на броеви во мрежата на носителот на набавката согласно овој Договор, се вклучени во понудените цени.

Член 8

Предмет на набавка за потребите на договорниот орган се:

- ФИКСНА ТЕЛЕФОНИЈА, ИНТЕРНЕТ И ТЕЛЕВИЗИЈА

- Операторот е должен да обезбеди задржување на постоечката нумерација со подмирување на трошоците за преносливост на броевите. Ако за носител на набавката се избере друг телефонски оператор, доколку има потреба од промена на инсталации (телефонски кабли) трошоците за истите ќе ги сноси носителот на набавката.
- Сервисот треба да биде обезбеден преку терестријална (земјена) жичена врска
- Операторот е должен да ја обезбеди услугата за време траење од 24 месеци
- Потребно е да се достави понуда за 2 интернет пакети со по еден говорен канал.
- Понудувачот треба да обезбеди инсталација на сите претплатнички линии на сите локации без надоместок во рок од 6 работни дена од денот на склучување на договорот, без прекин на фиксната телефонија која е во функција.
- Операторот да ја овозможува услугата на целата територија на Р.Македонија, согласно потребите на договорниот орган.

- Цена за воспоставување на повик кон сите национални фиксни и мобилни мрежи од сите телефонски линии изнесува 0,00 денари
- За сите останати земји цената на меѓународни телефонски повици ќе бидат согласно официјалните цени за деловни корисници.

Говорни услуги и интернет пристап Пакет 1

- Цена на месечна претплата за еден интернет пристап со еден говорен канал максимум 2.300,00 денари без ДДВ
- Вклучени 9000 минути локални и национални разговори кон сите домашни фиксни и мобилни оператори
- Цена за разговори по надминување на вклучените бесплатни минути кон домашни фиксни мрежи - 0,00 ден./мин
- Цена за разговори по надминување на вклучените бесплатни минути кон домашни мобилни мрежи – 0,00 ден./мин
- Брзината на пренос на податоци (download/upload) преку терестријална (земјена) жичена оптичка симетрична врска да биде до 100 Mbps / 100 Mbps. Сообраќај (2000 GB)
- Вклучен интернет сообраќај од 2000 GB (по надминување на сообраќајот брзината да се намали најниско до 2mbs/2mbs, а реализираниот сообраќај да не се наплаќа)
- Цена за воспоставување на повик кон сите национални фиксни и мобилни мрежи да изнесува 0,00денари
- Дополнителни услуги без надомест : идентификација на повик (CLIP), повик на чекање со задржување на врска и пренасочување на повик, пренос на факс

Дигитална телевизија

- Операторот да обезбеди 4(четири) приклучоци за дигитална телевизија
- Месечна претплата за еден приклучок да не биде повисока од 400,00 денари без ДДВ.
- ТВ канали минимум 80
- Операторот да обезбеди терминална опрема модем/рутер без еднократен надоместок за инсталација

Цените на сите останати услуги кои не се содржани во финансиската понуда на носителот на набавката, истиот ќе ги обезбедува по цени не повисоки од официјалните цени за постпејд услуги на носителот на набавката.

Член 9

Договорниот орган има право по претходно писмено барање доставено до носителот на набавката да исклучи корисник во еден правец, согласно со применливите законски одредби од оваа област.

Член 10

Доколку е потребно за користење на услугите за фиксна телефонија, интернет пристап и телевизиска услуга Носителот на набавката ќе му даде опрема на Договорниот орган на користење додека трае обезбедувањето на услугата.

Договорниот орган се обврзува да се однесува како добар домаќин кон опремата која е дадена на користење.

Доколку настане штета, кражба или уништување на опремата освен во случај на виша сила, Договорниот орган е должен да ја надомести целата вредност на опремата,

Доколку се утврди дека опремата е расипана без вина на Договорниот орган, истиот не смее да ја отвара или поправа истата, туку за истото треба да го извести Носителот на набавката и да му ја достави на Носителот на набавката според соодветната процедура на Носителот на набавката.

По истекот на времетраењето на овој Договор согласно член 19 или во случај на раскинување на договорот, Договорниот орган се обврзува да ја врати опремата која му била дадена за користење на услуга за фиксна телефонија, интернет и телевизија во спротивно истата ќе се наплати согласно официјалниот Ценовник на Носителот на набавка.

ТЕЛЕФОНСКИ ИМЕНИК

Член 11

Договорните страни се согласни договорниот орган дополнително да достави податоци што ќе бидат внесени во Телефонскиот именик и Службата за информации за броеви од Телефонскиот именик кои ги води Давателот на универзална услуга, за да може да дава податоци на заинтересирани страни.

ЗАБРАНА ЗА КОМЕРЦИЈАЛНА УПОТРЕБА

Член 12

Овој Договор ќе се применува единствено за договорниот орган. Носителот на набавка ги обезбедува услугите само на договорниот орган за негова сопствена употреба. Секоја комерцијална употреба или препродажба на гореспоменатото, нудење на услугите од носителот на набавката на трети страни, индивидуи или правни лица, се забранува.

ЗАБРАНА ЗА НАЗНАЧУВАЊЕ

Член 13

Договорниот орган нема право да ги пренесува условите надвор од постојниот договор, или било кои од неговите права или обврски опфатени овде или коишто произлегуваат од овде, на која било трета страна, без претходна писмена согласност од страна на комуникацискиот оператор, освен податоците кои договорниот орган мора да ги објави согласно со позитивните прописи кои ги регулираат јавните набавки.

ПРОМЕНИ НА ДОГОВОРОТ

Член 14

Носителот на набавката има обврска за известување на договорниот орган за планираните измени за условите од овој договор, во рок не пократок од 30 дена пред воведување на измените.

Се смета дека договорниот орган се согласил со промената на условите на договорот доколку во периодот на известувањето, писмено не го извести носителот на набавката дека го раскинува договорот.

Раскинувањето на договорот не го ослободува договорниот орган од плаќање на пристигнатите и неплатени обврски или исполнување на договорените обврски, пристигнати пред извршените измени во условите на овој договор.

РАСКИНУВАЊЕ НА ДОГОВОРОТ

Член 15

Договорниот орган може да го раскине договорот, со претходно писмено известување на носителот на набавката, најмалку 30 дена пред датумот на раскинување на договорот, при што е должен да ги изврши сите обврски за плаќање кои ги има кон носителот на набавката, за извршени услуги согласно овој договор.

Носителот на набавката може да го раскине договорот, поради неисполнување на обврските на договорниот орган предвидени со овој договор и тоа:

- Доколку јавната комуникациска услуга се користи или е наменета да се користи за цел спротивна на условите од овој договор,
- Доколку договорниот орган ја користи претплатничката услуга за обезбедување на комуникациската услуга на трети лица за надомест, спротивно на условите содржани во законот или други закони или прописи, констатирани од страна на надлежен орган, и без писмен договор со носителот на набавката,
- Со судска одлука за бришење од трговски регистар,
- Во случај на стечај, реорганизација, ликвидација или неликвидност на договорниот орган,
- Доколку носителот на набавката не е во состојба да ги обезбедува услугите поради дејство на Виша сила подолго од 15 дена
- Доколку Договорниот орган не ги плаќа редовно фактурите издадени од страна на Носителот на набавката.
- Во случај на предвремено раскинување на договорот по вина на договорниот орган пред истекот на договорниот период, договорниот орган се обврзува на носителот на набавката да му исплати и еднократна договорна казна во износ од 3540 денари за деактивиран пакет со фиксна телефонија и 3540 денари за деактивиран интернет приклучок.

ВИША СИЛА

Член 16

Користењето на услугите кои ги обезбедува Носителот на набавката може да биде прекинато поради дејство на Виша сила. Под Виша сила се подразбира настан независен од волјата на договорните страни, чие настапување не можело да се спречи или предвиди и поради кои исполнувањето на обврските од договорот станало отежнато или неможно, вклучувајќи, но не ограничувајќи се на: природни настани, општествени настани (штрајк, немири, војна) акти на јавната власт, нарушување на функционирањето на телекомуникацискиот систем и сл.

Носителот на набавката не сноси никаква одговорност кон договорниот орган поради прекин на услугите, предизвикан од настан на Виша сила.

ЗАВРШНИ ОДРЕДБИ

Член 17

Договорот влегува во сила со денот на неговото потпишување и има важност 2 (две) години од денот на потпишувањето.

Член 18

Овој договор се смета за реализиран, по истекот на неговото времетраење или по искористување на максималната вредност од членот 6 од овој Договор, за што договорниот орган писмено ќе го извести Носителот на набавката најмалку 30 дена пред целосното искористување на вредноста на договорот.

Член 19

Во случај на спор, надлежен е Основен Суд Скопје 2 – Скопје.

За се што не е предвидено со овој договор, ќе се применат соодветните одредби од Законот за облигационите односи и Законот за електронските комуникации.

Член 20

Договорот е сочинет во 4 (четири) еднакви примероци од кои по 2 (два) примерока за секоја од договорните страни.

ДОГОВОРЕН ОРГАН

ЈЗУ Универзитетска клиника за дерматологија
Скопје

Директор Проф. Д-р
Сузана Николовска



НОСИТЕЛ НА НАБАВКАТА

Друштво за комуникациски услуги
А1 Македонија ДООЕЛ Скопје

Директор на бизнис и ИКТ продажба Стевчо
Ристески


Друштво за комуникациски услуги
А1 Македонија ДООЕЛ Скопје